

രജി തപാൽ കൈപ്പറ്റ സഹിതം

ഭരണഭാഷ - മാതൃഭാഷ

RFOKTM/626/2024-A2

റീജിയണൽ ഫയർ ഓഫീസറുടെ കാര്യാലയം,
ഫയർ ആന്റ് റെസ്ക്യൂ സർവീസ്
കോട്ടയം-686001,
ഫോൺ-0481- 2567445,
Email: doktm.frs@kerala.gov.in,
30-05-2025

നോട്ടീസ്

- വിഷയം- ഫയർ ആന്റ് റെസ്ക്യൂ സർവീസസ്, റീജിയണൽ ഓഫീസ്,
കോട്ടയം- പാമ്പാടി നിലയത്തിലെ ഫയർ ആന്റ് റെസ്ക്യൂ
ഓഫീസർ നമ്പർ 5827 ശ്രീ.സുശമിക്കർ. ജെ. എ (PEN
No.619115) അനധികൃതമായി ജോലിയിൽ
നിന്നും വിട്ടുനിൽക്കുന്നത് -ശിക്ഷാവിധി കാരണം
കാണിക്കൽ നോട്ടീസ് - സംബന്ധിച്ച് .
- സൂചന- 1.1960 ലെ കേരള സിവിൽ സർവീസ് (തരംതിരിക്കലും,
നിയന്ത്രണവും അപ്പീലും) ചട്ടങ്ങൾ
2. സർക്കാർ ഉത്തരവ്(പി) നം.02/99/ഹോം
തീയതി.01/01/1999
- 3.തിരുവനന്തപുരം റൂറൽ ജില്ലാ പോലീസ് മേധാവിയുടെ
23.03.2025 ലെ കത്ത് നം. ഡി5-16649/2025/റ്റി
4. കോട്ടയം ജില്ലാ ഫയർ ഓഫീസറുടെ 21.05.2025 ലെ നം.
DFOKTM/142/2025-A

പാമ്പാടി അഗ്നി രക്ഷാ നിലയത്തിലെ ഫയർ ആന്റ് റെസ്ക്യൂ ഓഫീസർ
നമ്പർ 5827 ശ്രീ.സുശമിക്കർ. ജെ. എ (PEN No.619115) എന്ന താങ്കൾ ടി
തസ്തികയിൽ ജോലി നോക്കി വരവെ 26/09/2023 മുതൽ അനധികൃതമായി
ഡ്യൂട്ടിയിൽ നിന്നും വിട്ടുനിൽക്കുന്നു.

അനധികൃതമായി ഡ്യൂട്ടിയിൽ നിന്നും വിട്ടുനിൽക്കുന്നതിന്റെ കാരണം
ബോധിപ്പിക്കുന്നതിനായി താങ്കൾക്കെതിരെയുള്ള ചാർജ്ജുകൾ

ഉൾപ്പെടുത്തി ഈ ഓഫീസിൽ നിന്നും നൽകിയ ചാർജ്ജ് മെമ്മോ താങ്കൾ കൈപ്പറ്റുകയോ അതിന് പ്രതിവാദ പത്രിക സമർപ്പിക്കുകയോ എന്തെങ്കിലും വിശദീകരണം നൽകുകയോ ചെയ്തിട്ടില്ല. അച്ചടക്ക സേനയിലെ ഉത്തരവാദിത്വപ്പെട്ട തസ്തികയിൽ ജോലിനോക്കിവരുന്ന ഒരു ജീവനക്കാരന്റെ ഭാഗത്ത് നിന്നുള്ള ഗുരുതരമായ കൃത്യവിലോപമായി ഇതിനെ കണ്ടതിനാൽ താങ്കൾക്കെതിരെയുള്ള ആരോപണങ്ങളിൽ ചട്ടപ്രകാരം അന്വേഷണം നടത്തുന്നതിന് കോട്ടയം ജില്ലാ ഫയർ ഓഫീസറെ ചുമതലപ്പെടുത്തുകയും അന്വേഷണ ഉദ്യോഗസ്ഥൻ സൂചന(4) പ്രകാരം അന്വേഷണ വിചാരണ റിപ്പോർട്ട് സമർപ്പിക്കുകയും ചെയ്തു.

അന്വേഷണ ഉദ്യോഗസ്ഥനായ കോട്ടയം ജില്ലാ ഫയർ ഓഫീസർ അന്വേഷണ വിചാരണയ്ക്ക് ഹാജരാകുന്നതിന് താങ്കൾക്ക് രജിസ്ട്രേഡ് തപാലിൽ അയച്ച നോട്ടീസുകൾ താങ്കൾ കൈപ്പറ്റിയശേഷം അന്വേഷണത്തിൽ നിന്നും വിട്ട് നിന്നു. കൂടാതെ പോലീസ് സ്പെഷ്യൽ ബ്രാഞ്ച് മുഖേന അന്വേഷിച്ചതിൽ താങ്കൾ വിദേശ രാജ്യമായ ഖത്തറിലേക്ക് പോയതായി സൂചന(3) പ്രകാരം അറിഞ്ഞു. ആകയാൽ അന്വേഷണ ഉദ്യോഗസ്ഥൻ എക്സ് പാർട്ടിയായി ആണ് അന്വേഷണ വിചാരണ റിപ്പോർട്ട് സമർപ്പിച്ചിരിക്കുന്നത്. റിപ്പോർട്ടിൽ താങ്കൾക്കെതിരെയുള്ള ആരോപണങ്ങൾ സംശയാതീതമായി തെളിഞ്ഞിരിക്കുകയാണെന്ന നിഗമനത്തിലാണ് അന്വേഷണ ഉദ്യോഗസ്ഥൻ എത്തിച്ചേർന്നിരിക്കുന്നത്. റിപ്പോർട്ട് വിശദമായി പരിശോധിച്ചതിൽ അന്വേഷണ ഉദ്യോഗസ്ഥന്റെ നിഗമനങ്ങളോട് ഞാൻ പരിപൂർണ്ണമായി യോജിക്കുകയും ചെയ്യുന്നു. താങ്കൾ അവധി അപേക്ഷയോ ചികിത്സയിലാണെങ്കിൽ മെഡിക്കൽ സർട്ടിഫിക്കറ്റോ ഹാജരാക്കാതെ ഡ്യൂട്ടിയിൽ നിന്നും വിട്ടു നിൽക്കുന്നത് 1960 ലെ സർക്കാർ ജീവനക്കാരുടെ സ്വഭാവ ചട്ടങ്ങളിൽ ചട്ടം (3) ന്റെ പൂർണ്ണമായ ലംഘനവും ഗുരുതരമായ കൃത്യവിലോപവുമാണ്. അത് തെളിഞ്ഞിട്ടുള്ളതാണ്. അന്വേഷണ വിചാരണയിൽ പലവൂരു താങ്കളുടെ ഭാഗം ന്യായീകരിക്കുന്നതിന് അവസരം നൽകിയെങ്കിലും താങ്കൾ അത് വിനിയോഗിച്ചിട്ടില്ലാത്തതാണ്.

പൊതുജനങ്ങളുടെ ജീവനും സ്വത്തിനും രക്ഷകനാകുന്നതിന് സർക്കാർ ഖജനാവിലെ തുക ചെലവഴിച്ച് പരിശീലനം നൽകി സേനയിൽ നിയോഗിച്ചിരുന്ന താങ്കൾ ഉത്തരവാദിത്വം മറന്ന് അനധികൃതമായി ജോലിയിൽ നിന്നും വിട്ട് നിൽക്കുന്നതിൽ നിന്നും താങ്കൾക്ക് ഈ ജോലിയിൽ തുടരുവാൻ തീരെ താൽപര്യമില്ലാ എന്ന് ഞാൻ മനസ്സിലാക്കുന്നു. നിങ്ങൾക്കെതിരെ ഓഫീസിൽനിന്ന് സ്വീകരിച്ച ശിക്ഷണ നടപടികളുടെ ഭാഗമായി നിങ്ങൾക്കെതിരെ ആരോപിച്ചിരിക്കുന്ന കുറ്റങ്ങളെല്ലാം സംശയാതീതമായി തെളിഞ്ഞിരിക്കുന്നു. സർക്കാർ സർവീസിലെ നിങ്ങളുടെ സേവനം അവസാനിപ്പിക്കേണ്ടതാണെന്ന് എനിക്ക് ബോധ്യപ്പെട്ടിരിക്കുന്നു. ആയതിനാൽ സൂചന (2) ഉത്തരവ് പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് താങ്കൾ അനധികൃതമായി ജോലിയിൽ നിന്നും വിട്ടു നിൽക്കുന്ന **26/09/2023 മുതൽ സർക്കാർ സേവനത്തിൽ നിന്ന് താങ്കളെ നീക്കം ചെയ്യുന്നതിന് ഞാൻ തീരുമാനിച്ചിരിക്കുന്നു.** എന്റെ ഈ താൽക്കാലിക തീരുമാനം നടപ്പിൽ വരുത്താതിരിക്കാൻ അതിനെതിരെ താങ്കൾക്ക് ഇനിയും എന്തെങ്കിലും ബോധിപ്പിക്കുവാൻ ഉണ്ടെങ്കിൽ ഈ കാരണം കാണിക്കൽ നോട്ടീസ് കൈപ്പറ്റിയ തീയതി മുതൽ 15 ദിവസത്തിനകം രേഖാമൂലം മറുപടി ഈ ഓഫീസിൽ സമർപ്പിക്കേണ്ടതാണ്. താങ്കളിൽ നിന്നും നിശ്ചിത പരിധിക്കുള്ളിൽ മറുപടി ലഭിച്ചില്ലെങ്കിൽ ഇനിയും ഒരു മുന്നറിയിപ്പില്ലാതെ എന്റെ ഈ സോപാധിക തീരുമാനം നടപ്പിൽ വരുത്തി ഉത്തരവ് പുറപ്പെടുവിക്കുന്നതാണ്.

കോട്ടയം ജില്ലാ ഫയർ ഓഫീസറുടെ അന്വേഷണ റിപ്പോർട്ടിന്റെ പകർപ്പ് ഇതോടൊപ്പം ഉള്ളടക്കം ചെയ്യുന്നു

REGIONAL FIRE OFFICER

TO

Sri.Sulfikar.J.A

Chekkittavila Veedu (Sulfikar Manzil)

Muthiyavila

Kattakkada PO

Thiruvananthapuram-695572

പകർപ്പ്:

- 1.ജില്ലാ ഫയർ ഓഫീസർ, ഫയർ ആൻറ് റെസ്ക്യൂ സർവീസസ്, കോട്ടയം
- 2.സ്റ്റേഷൻ ഓഫീസർ, ഫയർ ആൻറ് റെസ്ക്യൂ സ്റ്റേഷൻ, പാമ്പാടി

അനുബന്ധം എച്ച് 4നോട്ടീസ്

പാമ്പാടി നിലയത്തിലെ ഫയർ ആൻറ് റെസ്ക്യൂ ഓഫീസർ നം.5827, ശ്രീ.സുശീലാദേവി ജെ എ എന്നയാളെ അറിയിക്കുന്നതെന്നാൽ, 1960-ലെ കേരള സിവിൽ സർവ്വീസുകൾ (തരംതിരിക്കലും, നിയന്ത്രണവും, അപ്പീലും) ചട്ടങ്ങളിൽ വിഭാവനം ചെയ്യുന്ന പ്രകാരമുള്ള ശിക്ഷണനടപടി നിങ്ങൾക്കെതിരെ എടുക്കാതിരിക്കുവാൻ കാരണം കാണിക്കുന്ന നിങ്ങളുടെ എതിർവാദ പത്രികയോ വിശദീകരണമോ സമർപ്പിക്കുവാൻ നിങ്ങളോടു നിർദ്ദേശിച്ചു കൊണ്ടുള്ള കുറ്റാരോപണങ്ങളുടെ സ്റ്റേറ്റ്മെന്റ് സഹിതമുള്ള കാരണം കാണിക്കൽ നോട്ടീസ്

30/05/2025 തീയതിയിലെ RFOKTM/626/2024-A2 നമ്പർ പ്രകാരം 02/06/2025 തീയതിയിൽ ഏറ്റവും ഒടുവിൽ അറിയാവുന്ന നിങ്ങളുടെ മേൽവിലാസത്തിൽ അയച്ചിരുന്നു. എന്നാൽ ആ കാരണം കാണിക്കൽ നോട്ടീസ് വിതരണം ചെയ്യപ്പെടാതെ "Addressee Left India" എന്ന പുറത്തെഴുത്തു സഹിതം പോസ്റ്റൽ അധികാരികൾ ഈ ഓഫീസിലേക്ക് മടക്കി നൽകിയിരിക്കുന്നു. അതിനാൽ, ഈ നോട്ടീസ് പരസ്യപ്പെടുത്തുന്ന ദിവസം മുതൽ 15 ദിവസത്തിനുള്ളിൽ നിങ്ങൾക്കെതിരെ തയ്യാറാക്കിയ കുറ്റപത്രത്തിന് നിങ്ങളുടെ ലിഖിതമായ എതിർവാദപത്രികയോ മറ്റു വിശദീകരണമോ ലഭിക്കാത്തപക്ഷം നിങ്ങൾക്കു യാതൊരു എതിർവാദവും ബോധിപ്പിക്കുവാനില്ല എന്ന് അനുമാനിക്കുന്നതും, അതിനനുസൃതമായി തുടർന്നുള്ള നടപടികൾ എടുക്കുന്നതുമാണ്. കുറ്റാരോപണങ്ങളുടെ സ്റ്റേറ്റ്മെന്റ് സഹിതമുള്ള കാരണം കാണിക്കൽ നോട്ടീസിന്റെ പൂർണ്ണരൂപം നിശ്ചിതകാലാവധിക്കു മുമ്പ് റീജിയണൽ ഫയർ ഓഫീസറുടെ കാര്യാലയം ഫയർ ആൻറ് റെസ്ക്യൂ സർവീസ് കോട്ടയം -ൽ നിന്നും ഓഫീസ് പ്രവർത്തി സമയങ്ങളിലോ അല്ലെങ്കിൽ അത് അയയ്ക്കേണ്ടതായ നിങ്ങളുടെ മേൽവിലാസം നൽകിക്കൊണ്ട് നിങ്ങൾ നൽകുന്ന അപേക്ഷയിന്മേലോ നിങ്ങൾക്കു വാങ്ങാവുന്നതാണ്.

REGIONAL FIRE OFFICER

റീജിയണൽ ഫയർ ഓഫീസർ
ഫയർ ആൻറ് റെസ്ക്യൂ സർവീസ്
കോട്ടയം

To,

Sri.Sulfikar J A

Chekkittavila Veedu (Sulfikar Manzil)

Muthiyavila, Kattakkada PO

Thiruvananthapuram-695572

..പാമ്പാടി നിലയത്തിലെ FRO 5827 ശ്രീ.സുശ്മിക്കർ ജെ.എ.യ്ക്കുതിരായ വിശദമായ അന്വേഷണം നടത്തിയതിന്റെ നടപടിക്കുറിപ്പ് സംഗ്രഹം.

പാമ്പാടി നിലയത്തിലെ FRO 5827 ശ്രീ.സുശ്മിക്കർ ജെ.എ 5 വർഷത്തെ ശൂന്യവേതന അവധിക്ക് ശേഷം 04.01.2023-ന് ഡ്യൂട്ടിയിൽ പ്രവേശിക്കുകയും തുടർന്ന് ഖത്തറിലുള്ള ഭാര്യയേയും കുട്ടികളെയും സന്ദർശിക്കുന്നതിന് 03.02.2023- മുതൽ 02.05.2023 വരെ (89 ദിവസം) ശൂന്യ വേതന അവധിയെടുത്ത് വിദേശത്ത് പോവുകയും തുടർന്ന് 03.05.2023 ൽ ജോലിക്ക് ഹാജരാവുകയും 04.05.2023 ൽ ഡ്യൂട്ടി റെസ്റ്റ് എടുത്ത് പോയ ടിയാൻ 05.05.2023-മുതൽ 25.09.2023 വരെ 144 ദിവസത്തേക്ക് മെഡിക്കൽ സർട്ടിഫിക്കറ്റിന്റെ അടിസ്ഥാനത്തിൽ അസുഖ അവധിയിൽ പ്രവേശിക്കുകയും 25.09.2023 ടി അവധിയുടെ കാലാവധി അവസാനിച്ചിട്ടുള്ളതും പിന്നീട് ടിയാൻ അനധികൃതമായി ഡ്യൂട്ടിയിൽ നിന്ന് വിട്ടു നിൽക്കുകയും നിലയത്തിൽ നിന്നും അറിയിപ്പു നൽകിയിട്ടും 26.09.2023 മുതൽ അനധികൃതമായി ഡ്യൂട്ടിയിൽ നിന്നും വിട്ടു നിൽക്കുന്നു. ഒരു അച്ചടക്ക സേനയിലെ അംഗമെന്ന നിലയിൽ തുടർന്നും മേൽതരത്തിൽ പ്രവർത്തിക്കുകവഴി ടിയാൻ ഗുരുതരകൃത്യവിചോപവും സർക്കാർ ജീവനക്കാരുടെ 1960-ലെ സ്വഭാവചട്ടങ്ങളുടെ ലംഘനം എന്നീ കുറ്റങ്ങൾ ചെയ്തിട്ടുള്ളതായി അന്വേഷണത്തിൽ മനസ്സിലാക്കുന്നു.

ടിയാൻ ചാർജ്ജ് മെമ്മോ നൽകുകയും അന്വേഷണത്തിന് ഹാജരാകുന്നതിനായി പലപ്രാവശ്യം നോട്ടീസ് നൽകിയിട്ടും അന്വേഷണ ഉദ്യോഗസ്ഥൻ മുമ്പാകെ ഹാജരാകുകയോ വാദപ്രതിവാദങ്ങൾ നടത്തുകയോ ആരോപിക്കപ്പെട്ടിരുന്ന കുറ്റങ്ങൾ നിരാകരിക്കുകയോ ചെയ്തിട്ടില്ല. ആയതിനാൽ FRO 5827 ശ്രീ.സുശ്മിക്കർ ജെ.എ കൈതിരെ അച്ചടക്കനടപടിക്രമംമാന്യൻ സെക്ഷൻ 12 ജി പ്രകാരം എക്സ് പാർട്ടി നടപടിക്രമം പൂർത്തീകരിച്ച് കേരള സർക്കാർ ജീവനക്കാരുടെ ശിക്ഷണ നടപടി മാന്യൻ പ്രകാരം തയ്യാറാക്കിയ റിപ്പോർട്ട്.

കേരള സർക്കാർ ജീവനക്കാരുടെ ശിക്ഷണ നടപടി മാന്യൻ ഉപവാക്യം 11എ, 12, 12എ, 53 എന്നിവയും 1960-ലെ കേരള സർക്കാർ ജീവനക്കാരുടെ പെരുമാറ്റചട്ടങ്ങളിലെ ചട്ടം (3) കേരള സിവിൽ സർവ്വീസും (തരം തിരിക്കലും നിയന്ത്രണവും അപ്പീലും) ചട്ടങ്ങൾ എന്നിവയും ഈ അന്വേഷണത്തിന് ആധാരമാക്കിയിട്ടുണ്ട്.

പ്രമാണങ്ങൾ

1. ബഹു.ഡയറക്ടർ ജനറലിന്റെ 25.07.2017 സർവ്വീസ് ഉത്തരവ് നം.143/17
2. സർക്കാർ സർക്കുലർ നം.83/2020/ധന. തീയതി.30.12.2020
3. ബഹു.റീജിയണൽ ഫയർ ഓഫീസർ കോട്ടയത്തിന്റെ 06.06.2024-ലെ ചാർജ്ജ് മെമ്മോ നം.RFOKTM/626/2024-A2
4. ബഹു.റീജിയണൽ ഫയർ ഓഫീസർ കോട്ടയത്തിന്റെ 23.07.2024-ലെ കത്ത് നം. RFOKTM/626/2024-A2.
5. പാമ്പാടി നിലയത്തലവന്റെ 15.05.2023-ലെ കത്ത് നം.സി-242/2023.
6. പാമ്പാടി നിലയത്തലവന്റെ 19.10.2023-ലെ കത്ത് നം.സി-449/2023.
7. പാമ്പാടി നിലയത്തലവന്റെ 05.12.2023-ലെ കത്ത് നം.സി-449/2023(1).
8. പാമ്പാടി നിലയത്തലവന്റെ 07.03.2024-ലെ കത്ത് നം.സി-94/2024.
9. കോട്ടയം ജില്ലാ ഫയർ ഓഫീസറുടെ 15.01.2025-ലെ കത്ത് നം.DFOKTM/1832/24.

10. ബഹു.റീജിയണൽ ഫയർ ഓഫീസർ കോട്ടയത്തിന്റെ 12.09.2024-ലെ കത്ത് നം.RFOKTM/626/2024-A2
11. കോട്ടയം ജില്ലാ ഫയർ ഓഫീസറുടെ 20.01.2025-ലെ കത്ത് നം.DFOKTM/142/25-A.
12. തിരുവനന്തപുരം റൂറൽ ജില്ലാ പോലീസ് മേധാവിയുടെ 23.03.2025-ലെ കത്ത് നം.ഡി5-16649/2025/റ്റി
13. ഡെപ്യൂട്ടി പോലീസ് സൂപ്രണ്ട്, ഡിസ്ട്രിക്ട് സ്പെഷ്യൽ ബ്രാഞ്ച് തിരുവനന്തപുരം റൂറലിന്റെ 18.03.2025-ലെ കത്ത് നം. TR/215/GL/2025/SB
14. കോട്ടയം ജില്ലാ ഫയർ ഓഫീസറുടെ 05.04.2025-ലെ നോട്ടീസ്
15. കോട്ടയം ജില്ലാ ഫയർ ഓഫീസറുടെ 22.04.2025 ലെ നോട്ടീസ്

എതിർവാദ പ്രമാണങ്ങൾ

5 വർഷത്തെ ശൂന്യവേതന അവധിക്ക് ശേഷം 04.01.2023-ന് പാമ്പാടി നിലയത്തിൽ ഡ്യൂട്ടിയിൽ പ്രവേശിച്ച ശ്രീ.സുശ്മിക്കർ ജെ.എ 03.02.2023 മുതൽ 02.05.2023 വരെ ശൂന്യവേതന അവധി എടുക്കുകയും പിന്നീട് 03.05.2023-ൽ ഡ്യൂട്ടിയിൽ പ്രവേശിക്കുകയും 04.05.2023 ൽ ഡ്യൂട്ടി റെസ്റ്റ് എടുത്ത് പോവുകയും 05.05.2023 മുതൽ 25.09.2023 വരെ 144 ദിവസം മെഡിക്കൽ സർട്ടിഫിക്കറ്റ് ഹാജരാക്കി അസുഖാവധിയിൽ പ്രവേശിക്കുകയും പിന്നീട് കാരണം കൂടാതെ അനധികൃതമായി ഡ്യൂട്ടിയിൽ നിന്നും വിട്ടു നിൽക്കുകയും ചെയ്തു. നിലയത്തലവൻ ഡ്യൂട്ടിക്ക് ഹാജരാകുവാൻ അറിയിപ്പ് നൽകിയിട്ടും ടിയാൻ മറുപടിയോ, എതിർവാദ പ്രമാണങ്ങളോ, ഹാജരാക്കിയിട്ടില്ലാത്തതുകൊണ്ടുമാകുന്നു.

ചാർജ്ജുകൾ

1960-ലെ സിവിൽ സർവ്വീസ് തരംതിരിക്കലും നിയന്ത്രണവും അപ്പീലും ചട്ടങ്ങൾക്ക് കീഴിൽ നിർദ്ദേശിക്കപ്പെട്ടിട്ടുള്ള ശിക്ഷാ നടപടികൾ എടുക്കുവാതിരിക്കുവാൻ എന്തെങ്കിലും കാരണം ഉണ്ടെങ്കിൽ ബോധിപ്പിക്കുന്നതിന് ആവശ്യപ്പെട്ടുകൊണ്ട് കോട്ടയം റീജിയണൽ ഫയർ ഓഫീസറുടെ കത്ത് നം.RFOKTM/626/24-A2 തീയതി.06.06.2024 പ്രകാരം ചാർജ്ജ് മെമ്മോ ശ്രീ.സുശ്മിക്കർ ജെ.എ യ്ക്ക് നൽകുകയുണ്ടായി. എന്നാൽ ടിയാൻ അത് കൈപ്പറ്റിയിട്ടില്ല.

1. അനധികൃതമായി ജോലിയിൽ നിന്നും വിട്ടു നിൽക്കുക വഴി ഡ്യൂട്ടിയിൽ ഗുരുതരമായ വീഴ്ച വരുത്തി.
2. സർക്കാർ ജീവനക്കാരുടെ പെരുമാറ്റചട്ട ലംഘനം
3. കടുത്ത അച്ചടക്കലംഘനം
4. യഥാർത്ഥത്തിൽ അന്വേഷണത്തിനു വിധേയമാക്കിയ ചാർജ്ജുകൾ
കുറ്റപത്രത്തിൽ ഉൾപ്പെടുത്തിയ 3 ചാർജ്ജുകളെക്കുറിച്ചും അന്വേഷണം നടത്തുകയുണ്ടായി.
5. തെളിവിലുള്ള വസ്തുതകൾ
മേൽ വിഷയം സംബന്ധിച്ച് കോട്ടയം റീജിയണൽ ഫയർ ഓഫീസിൽ നിന്നും ലഭിച്ച രേഖകളും കോട്ടയം ജില്ലാ ഫയർ ഓഫീസുമായി ബന്ധപ്പെട്ട

രേഖകളും, പാമ്പാടി നിലയത്തലവൻ നൽകിയ കത്തുകൾ എന്നിവയാണ് ഈ അന്വേഷണത്തിന് അടിസ്ഥാനമാക്കിയ രേഖകൾ

6. കോട്ടയം റീജിയണൽ ഫയർ ഓഫീസറുടെ 23.07.2024-ലെ കത്ത് നം.RFOKTM/626/24- A2 -ലെ നിർദ്ദേശ പ്രകാരം ,ജില്ലാ ഫയർ ഓഫീസിലെ നോട്ടീസ് പ്രകാരം 19.04.2025, 30.04.2025, എന്നീ തീയതികളിൽ അന്വേഷണത്തിന്റെ ഭാഗമായി കോട്ടയം ജില്ലാ ഫയർ ഓഫീസിൽ ഹാജരാകുന്നതിന് ടിയാൻ നോട്ടീസ് നൽകിയിരുന്നു. എന്നാൽ ഈ 2 ദിവസങ്ങളിലും ടിയാൻ അന്വേഷണ ഉദ്യോഗസ്ഥനു മുമ്പാകെ ഹാജരായില്ല. 2 പ്രാവശ്യം നോട്ടീസ് നൽകിയിട്ടും നോട്ടീസ് കൈപ്പറ്റിയതിനു ശേഷം അന്വേഷണത്തിനു ഹാജരാകാതിരിക്കുകയും ചെയ്തിലൂടെ കടുത്ത അച്ചടക്ക ലംഘനം നടത്തിയിട്ടുള്ളതായി കണക്കാക്കാവുന്നതാണ്. കൂടാതെ ടിയാൻ അന്വേഷണത്തോട് സഹകരിച്ചിട്ടില്ല.
7. സ്വീകരിക്കപ്പെട്ട തെളിവുകൾ

1. ബഹു.റീജിയണൽ ഫയർ ഓഫീസർ കോട്ടയത്തിന്റെ 06.06.2024-ലെ ചാർജ്ജ് മെമ്മോ നം.RFOKTM/626/2024-A2
2. പാമ്പാടി നിലയത്തലവന്റെ 15.05.2023-ലെ കത്ത് നം.സി-242/2023.
3. തിരുവനന്തപുരം (റൂറൽ)ജില്ലാ പോലീസ് മേധാവിയുടെ 23.03.2025-ലെ കത്ത് നം.ഡി5-16649/2025/റി
4. പാമ്പാടി നിലയത്തലവന്റെ 07.03.2024-ലെ കത്ത് നം.സി-94/2024.
5. കോട്ടയം ജില്ലാ ഫയർ ഓഫീസറുടെ 05.04.2025-ലെ നോട്ടീസ്
6. കോട്ടയം ജില്ലാ ഫയർ ഓഫീസറുടെ 22.04.2025-ലെ നോട്ടീസ്

കേസ് സംബന്ധിച്ച ചുരുക്ക പ്രസ്താവന

പാമ്പാടി നിലയത്തിലെ FRO 5827 ശ്രീ.സുശീമിൻ ജെ.എ അവധി അപേക്ഷയോ മെഡിക്കൽ സർട്ടിഫിക്കറ്റോ ഹാജരാക്കാതെ 26.09.2023 മുതൽ അനധികൃതമായി ഡ്യൂട്ടിയിൽ നിന്നും വിട്ടു നിൽക്കുന്നു. ഒരു അച്ചടക്ക സേനയിലെ അംഗമെന്ന നിലയിൽ തുടർന്നും മേൽത്തരത്തിൽ പ്രവർത്തിക്കുക വഴി ടിയാൻ ഗുരുതരമായ അച്ചടക്ക ലംഘനവും, ഗുരുതരമായ കൃത്യവിലോപനവും സർക്കാർ ജീവനക്കാരുടെ 1960-ലെ സ്വഭാവചട്ടങ്ങളുടെ ലംഘനം എന്നീ കുറ്റങ്ങൾ ചെയ്തിട്ടുള്ളതായി അന്വേഷണത്തിൽ മനസ്സിലാക്കുന്നു. സ്വീകരിക്കപ്പെട്ട തെളിവുകൾ

ക്രമ നം.(1) പ്രകാരം ബഹു.റീജിയണൽ ഫയർ ഓഫീസർ കോട്ടയം ചാർജ്ജ് മെമ്മോ നൽകിയെങ്കിലും ായത് കൈപ്പറ്റിയിട്ടില്ല. സ്വീകരിക്കപ്പെട്ട തെളിവുകൾ സൂചന (5) (6) പ്രകാരം അന്വേഷണത്തിന് ഹാജരാകുന്നതിന് കോട്ടയം ജില്ലാ ഫയർ ഓഫീസർ 2 പ്രാവശ്യം കത്ത് നൽകിയിട്ടും ടിയാൻ അന്വേഷണ ഉദ്യോഗസ്ഥൻ മുമ്പാകെ ഹാജരായിട്ടില്ല. 25.09.2023-ന് ശേഷം നാളിതുവരെ ടിയാൻ മെഡിക്കൽ സർട്ടിഫിക്കറ്റോ അവധി അപേക്ഷയോ നൽകിയിട്ടില്ല. പിന്നീട് നാളിതുവരെ അനധികൃതമായി ഡ്യൂട്ടിക്ക് ഹാജരാകാതെ തുടരുകയും ചെയ്യുന്നു.

8. എതിർവാദ സംക്ഷിപ്ത പ്രസ്താവന

ശ്രീ.സുശീമിൻ ജെ.എ കോട്ടയം റീജിയണൽ ഫയർ ഓഫീസർ നൽകിയ

ചാർജ്ജ് മെമ്മോ കൈപ്പറ്റിയിട്ടില്ലാത്തതും ലിഖിതമായ പ്രതിവാദ പത്രിക നിശ്ചിത സമയപരിധിക്കുള്ളിലോ പിന്നീടോ സമർപ്പിച്ചിട്ടില്ലാത്തതാണ്. കൂടാതെ ടിയാനെ നേരിട്ട് കേൾക്കുന്നതിനും വിശദീകരണം നൽകുന്നതിനും അനുവദിച്ച അവസരങ്ങളിൽ ഒന്നും തന്നെ ഹാജരായിട്ടില്ലാത്തതും എതിർവാദം നൽകിയിട്ടില്ലാത്തതുമാണ്.

തീർപ്പുകൽപ്പിക്കേണ്ട പോയിന്റുകൾ

1. കേരള സർക്കാർ ജീവനക്കാരുടെ ശിക്ഷണ നടപടി മാനുവൽ ഉപവാക്യം 53 വിശദീകരണ നടപടിക്രമം പ്രകാരം അവധി ഇല്ലാതെ ഓഫീസിൽ ഹാജരാകാതിരിക്കുക എന്ന കുറ്റം ടിയാൻ ചെയ്തിട്ടുണ്ടോ ?
2. മേൽ ഓഫീസർമാരുടെ നിർദ്ദേശങ്ങൾ പാലിക്കാതെയിരിക്കുക എന്ന കുറ്റം ടിയാൻ ചെയ്തിട്ടുണ്ടോ ?
3. ശ്രീ.സുശ്ഫിക്കർ ജെ.എ യുടെ പെരുമാറ്റം സർക്കാർ ജീവനക്കാരുടെ പെരുമാറ്റ ചട്ട ലംഘനമായി കരുതാവുന്നതാണോ ?
4. ശ്രീ.സുശ്ഫിക്കർ ജെ.എ സർക്കാർ ജീവനക്കാർ പാലിക്കേണ്ട അച്ചടക്കം ലംഘിച്ച് കടുത്ത അച്ചടക്കലംഘനം എന്ന കുറ്റം ചെയ്തിട്ടുണ്ടോ ?

തെളിവ് നിർണ്ണയം

1. പാമ്പാടി നിലയത്തലവന്റെ കത്ത് നം.സി-94/2024 തീയതി 07.03.2024 പ്രകാരം ടിയാൻ 26.09.2023 മുതൽ അനധികൃതമായി ഡ്യൂട്ടിയിൽ നിന്നും വിട്ടു നിൽക്കുന്നതായി ബോധ്യപ്പെട്ടു. കൂടാതെ ബഹു.തിരുവനന്തപുരം റൂറൽ പോലീസ് ചീഫിന്റെ 23.03.2025-ലെ കത്ത് നം.ഡി5-16649/2025/റ്റി പ്രകാരം ടിയാൻ വീണ്ടും ജോലി സംബന്ധമായി ഖത്തറിലേക്ക് പോയതായി ബോധ്യപ്പെട്ടു. ആയതിനാൽ കേരള സർക്കാർ ജീവനക്കാരുടെ ശിക്ഷണ നടപടി മാനുവൽ ഉപവാക്യം 53 വിശദീകരിക്കുന്ന നടപടി ക്രമം പ്രകാരം അവധിയിൽ അല്ലാതെ ഡ്യൂട്ടിയിൽ ഹാജരാകാതിരിക്കുക എന്ന കുറ്റം ചെയ്തു.
2. ജില്ലാ ഫയർ ഓഫീസർ കോട്ടയം വിവിധ തീയതികളിൽ അന്വേഷണത്തിന് ഹാജരാകണമെന്ന നിർദ്ദേശം രേഖാമൂലം ശ്രീ.സുശ്ഫിക്കറിന് നൽകിയിട്ടും ടിയാൻ അന്വേഷണ ഉദ്യോഗസ്ഥൻ മുമ്പാകെ ഹാജരായില്ല. അന്വേഷണത്തിന് ഹാജരാകുന്നതിനായി അയച്ച കത്തുകൾ തെളിവായി ചേർത്ത് ഉൾപ്പെടുത്തിയിരിക്കുന്നു. ഇത് കടുത്ത അച്ചടക്ക ലംഘനത്തിന് തെളിവാണ്. യഥാവിധിയുള്ള നോട്ടീസ് നൽകിയതിനുശേഷവും അന്വേഷണ വിചാരണയിൽ പങ്കെടുക്കാതെ ഒഴിഞ്ഞുമാറുന്നതിനാൽ ശിക്ഷണ നടപടി തീർച്ചയായും എടുക്കേണ്ടതാണ്.
3. ടിയാൻ നോട്ടീസ് കൈപ്പറ്റിയിട്ടുള്ളതിനാൽ എക്സ് പാർട്ടിയായി നടപടി കൈക്കൊള്ളുന്നതിന് ദിനപത്രങ്ങളിൽ ടിയാൻ നോട്ടീസ് പരസ്യപ്പെടുത്തേണ്ടതില്ലായെന്ന് കേരള സർക്കാർ ജീവനക്കാരുടെ ശിക്ഷണ നടപടി മാനുവൽ ഉപവാക്യം 53-ന്റെ 4-ാം ഖണ്ഡികയിൽ നിന്നും മനസ്സിലാക്കാവുന്നതാണ്.
4. കേരള സർക്കാർ ജീവനക്കാരുടെ ശിക്ഷണ നടപടി മാനുവൽ ഉപവാക്യം 12-ന്റെ നാലാം ഖണ്ഡിക നിർദ്ദേശിക്കും പ്രകാരം എല്ലാ നോട്ടീസുകളും കുറ്റക്കാരനായ ഉദ്യോഗസ്ഥനെ അറിയിക്കുന്നതിന് അന്വേഷണ ഘട്ടത്തിൽ ശ്രദ്ധിച്ചിട്ടുണ്ട്. കേരള സർക്കാർ ജീവനക്കാരുടെ ശിക്ഷണ നടപടി മാനുവൽ ഉപവാക്യം 12 എയുടെ ഒന്നാം ഖണ്ഡികയിൽ നിർദ്ദേശിച്ചിട്ടുള്ള പ്രകാരം

അന്വേഷണത്തിന്റെ നോട്ടീസുകൾ ടിയാൻ നൽകിയിട്ടുണ്ട്.

12) കണ്ടെത്തലുകൾ

കുറ്റം - 1 അനധികൃതമായി ഡ്യൂട്ടിയിൽ നിന്നും വിട്ടു നിൽക്കുന്നത് 1960-ലെ സർക്കാർ ജീവനക്കാരുടെ സ്വഭാവചട്ടങ്ങളിൽ ചട്ടം (3)-ന്റെ ആദ്യഭാഗത്തിന്റെ (പൂർണ്ണമായ ഉദ്ഗ്രഹനം ഉണ്ടായിരിക്കണം) ലംഘനവും ഗുരുതരമായ കൃത്യവിലോപവുമാണ്. ടിയാൻ അവധി അപേക്ഷയോ മെഡിക്കൽ സർട്ടിഫിക്കറ്റോ ഹാജരാക്കാതെ ഡ്യൂട്ടിയിൽ നിന്നും വിട്ടു നിൽക്കുന്നു എന്നുള്ളത് സ്വീകരിക്കപ്പെട്ട തെളിവുകൾ മുഖേന ബോധ്യപ്പെടുന്നു. മേൽ സാഹചര്യത്തിൽ ടിയാനെതിരായ ഒന്നാമത്തെ കുറ്റം - യഥാസമയം അവധി അപേക്ഷയോ മെഡിക്കൽ സർട്ടിഫിക്കറ്റോ ഹാജരാക്കാതെ ഡ്യൂട്ടിയിൽ നിന്നും വിട്ടു നിൽക്കുക എന്നത് തെളിയിക്കപ്പെട്ടു.

കുറ്റം - 2 ശ്രീ.സുശ്മിക്കറിന് വിശദീകരണം നൽകുന്നതിന് നിരവധി അവസരങ്ങൾ അനുവദിച്ചിരുന്നു. എന്നാൽ ടിയാൻ അതിന് യാതൊരുവിധ വിലയും കൽപ്പിച്ചിരുന്നില്ല. നോട്ടീസ് കൈപ്പറ്റിയിട്ടും ഹാജരാകാതിരിക്കുകവഴി മേലുദ്യോഗസ്ഥന്റെ നിർദ്ദേശത്തെ ലംഘിച്ചു എന്നതാണ്. ഇത് കടുത്ത അച്ചടക്കലംഘനമാണ്. ആയതിനാൽ ടിയാനെതിരെ ആരോപിക്കപ്പെടുന്ന 2-ാമത്തെ കുറ്റം കടുത്ത അച്ചടക്കലംഘനം എന്നത് തെളിയിക്കപ്പെട്ടു.

1960-ലെ സർക്കാർ ജീവനക്കാരുടെ സ്വഭാവ ചട്ടങ്ങളിൽ ചട്ടം (3)-ൽ എല്ലാ ജീവനക്കാരും പൂർണ്ണമായ ഉദ്ഗ്രഹനവും അർപ്പണ മനോഭാവവും ഉണ്ടായിരിക്കണമെന്ന് നിഷ്കർഷിച്ചിട്ടുണ്ട്. തുടർച്ചയായി അനധികൃതമായി ഡ്യൂട്ടിയിൽ നിന്ന് വിട്ട് നിന്ന് അച്ചടക്കലംഘനം നടത്തിവരുന്ന പാമ്പാടി നിലയത്തിലെ FRO 5827 ശ്രീ.സുശ്മിക്കർ ജെ.എ ഗുരുതരമായ കൃത്യവിലോപം നടത്തിയിട്ടുണ്ട്. കൂടാതെ അന്വേഷണത്തിന് ഹാജരാകുന്നതിനുള്ള നിർദ്ദേശങ്ങൾ ടിയാൻ പാലിച്ചിട്ടില്ലാത്തതുമാണ്. അച്ചടക്ക സേനയിലെ ഉത്തരവാദിത്വപ്പെട്ട ജീവനക്കാരന്റെ ഭാഗത്തുനിന്നുള്ള ഗുരുതരമായ കൃത്യവിലോപം ആയതിനാൽ സർക്കാർ ജീവനക്കാരുടെ പെരുമാറ്റചട്ടം അനുശാസിക്കും പ്രകാരമുള്ള കുറ്റങ്ങൾ ചെയ്തിട്ടുള്ളതായി സംശയാതീതമായി തെളിഞ്ഞിട്ടുള്ളതുമാണെന്ന വിവരം ബോധിപ്പിക്കുന്നു.

ജില്ലാ ഫയർ

ഓഫീസർ

ഫയർ & റസ്ക്യൂ സർവ്വീസസ്

കോട്ടയം